

افادات: حضرت مولانا سعیج الحجت مدخلہ

ضبط و ترتیب : مولانا مفتی عبدالحصین حقانی

معاون مفتی دارالافتاء جامعہ حنفیہ

## اسلامی معاشرہ کے لازمی خدوخال جامع امام ترمذی کے ابواب البر والصلة کے درسی افادات

### باب الستر على المسلمين

#### مسلمانوں کی پردہ پوشی کا بیان

حدثنا عبد بن أسباط القرشى ثنا أبي، ثنا الأعمش قال حدثت عن أبي صالح عن أبي هريرة عن النبي ﷺ قال: من نفس عن مسلم كربة من كرب الدلیل، فمن الله عنه كربة من كرب يوم القيمة، ومن يسر على معرفة الدنيا يسر الله عليه في الدنيا والآخرة، ومن ستر على مسلم في الدنيا ستر الله عليه في الدنيا والآخرة، والله في عون العبد ما كان العبد في عون أخيه ..... وفي الباب عن ابن عمر وعقبة بن عامر

هذا حديث حسن وقد روی أبو عوانة وغير واحد، هذا الحديث عن الأعمش عن أبي صالح عن أبي هريرة عن النبي ﷺ لحوه ولم يذكروا فيه حدثت عن أبي صالح

ترجمہ: (امام ترمذی فرماتے ہیں کہ) ہمیں عبد بن اسپاط قریشی نے حدیث بیان کی ہے اور وہ کہتے ہیں کہ مجھے میرے والد (اسپاط) نے اور وہ کہتے ہیں کہ مجھے اعمش نے حدیث بیان کی ہے۔ اعمش کہتے ہیں کہ مجھے ابوصالح سے یہ روایت بیان کی گئی ہے۔ اور ابوصالح نے حضرت ابو ہریرہؓ سے اور وہ نبی کریم ﷺ سے نقل کرتے ہیں کہ آپ نے فرمایا: "جس نے کسی مسلمان سے دنیا کی مصیبتوں میں سے کوئی مصیبت (تکلیف) دور کر دی تو اللہ تعالیٰ اس سے قیامت کے دن کی مصیبتوں میں سے ایک مصیبت دور کر دے گا۔ اور جس نے دنیا میں کسی شکست و نادار کے ساتھ آسانی کر دی تو اللہ تعالیٰ اس کے ساتھ دنیا و آخرت دونوں میں آسانی کر دے گا۔ جس نے دنیا میں کسی مسلمان

(کے عیوب) پر پردہ ڈالا اللہ تعالیٰ اس پر دنیا و آخرت دونوں میں پردہ ڈالے گا اور اللہ تعالیٰ اپنے بندے کی مدد کرتا ہے۔ جب تک کہ یہ بندہ اپنے بھائی مسلمان کی مدد میں لگا ہوا ہوتا ہے۔

اس باب میں حضرت (عبداللہ) ابن عمر اور عقبۃ بن عامرؓ سے روایات آئی ہیں۔ یہ حدیث حسن ہے اور یقیناً ابو عوانہ اور بہت سے محدثین نے یہ حدیث اس طرح روایت کی ہے، عن الاعمش عن أبي صالح عن أبي هريرة عن النبي ﷺ الخ۔ اور انہوں نے اس میں "حدیث عن أبي صالح" کا ذکر نہیں کیا ہے۔  
مختلف روایات میں تقطیق:

امام ترمذی نے پہلے اس حدیث کی جو سند ذکر کی ہے اس میں یہ الفاظ ہیں۔ قال حدیث عن أبي صالح "یعنی اعمش کہتا ہے کہ مجھے یہ حدیث ابوصالح سے روایت کی گئی ہے۔ اس سے یہ معلوم ہوتا ہے کہ حضرت اعمش نے اس حدیث کو حضرت ابوصالح سے خود نہیں سا بلکہ اعمش اور ابوصالح کے درمیان کوئی واسطہ موجود ہے، لیکن اعمش نے اس واسطہ کا ذکر نہیں کیا ہے کہ وہ کون ہے۔"

پھر آخر میں امام ترمذی فرماتے ہیں کہ ابو عوانہ اور بعض دیگر روایات حدیث نے یعنی یہی حدیث اس طرح روایت کی ہے عن الاعمش عن أبي صالح عن أبي هريرة عن النبي ﷺ الخ۔ یعنی ابو عوانہ اور کوئی دوسروں نے سن اس طرح ذکر کی ہے کہ اعمش نے براہ راست بلا واسطہ اس حدیث کو ابوصالح سے نقل کیا ہے۔ اور ان کی روایت میں "حدیث عن أبي صالح" کا ذکر نہیں۔ جس سے ان دونوں کے درمیان واسطہ معلوم ہوتا ہے۔ سوال یہ ہے کہ عبید بن اس باطقرشی نے اپنے باپ سے جس سند کے ساتھ یہ حدیث نقل کی ہے اس سند میں اعمش نے ابوصالح سے تا معلوم واسطہ کے ساتھ روایت کی ہے۔ اور ابو عوانہ وغیرہ نے جو سند ذکر کی ہے اس میں اعمش نے یہی حدیث بلا واسطہ ابوصالح سے نقل کی ہے۔ ان دونوں طرق میں وجہ تبیق کیا ہے؟

پس ان دونوں میں تبیق یہ ہے کہ پہلے اعمش نے ابوصالح سے واسطہ کے ساتھ من لیا تھا اور اس طرح انہوں نے اس کی روایت بھی کی ہے۔ جیسا کہ عبید بن اس باطقرشی والی سند میں ہے۔ اور پھر اس کے بعد اعمش کی ملاقات ابوصالح کے ساتھ ہوئی اور بلا واسطہ خود ان سے یہ روایت سن لی۔ اور پھر سننے کے بعد انہوں نے جس کو یہ روایت بیان کی ہے۔ اس میں واسطہ کا ذکر نہیں کیا بلکہ بلا واسطہ نقل کیا ہے۔

### حدیث باب میں اخوت و ہمدردی کا درس:

اس حدیث کے لئے باب تو اگرچہ ستر پوچی کا باندھا گیا ہے، لیکن اس میں مسلمان کی ستر پوچی اور اس پر پردہ ڈالنے کی فضیلت و اہمیت کے ساتھ ساتھ مسلمان کے ساتھ ہمدردی، مصیبت میں اس کے کام آنے، اور اس کی کہتا جائی کی

حالت میں اس کی مدد کرنے کی اہمیت و فضیلت کو بھی اجاگر کر دیا گیا ہے۔

اس حدیث میں یہ درس دیا گیا ہے کہ مسلمان کے ساتھ جس نے کسی بھی قسم کا احسان کیا، اللہ تعالیٰ اس کو اس ہی قسم سے اس احسان کا بدل عطا فرمادیتا ہے۔ مثلاً جب کوئی مسلمان کسی مصیبت میں گرفتار ہو اور وہ مسلمان اس کی مدد کے اس مصیبت کو اس سے رفع کرے تو اس مسلمان سے اس دنیوی مصیبت کو دور کرنے کے بد لے میں اللہ تعالیٰ اس سے قیامت کے دن کی حخت اور ہولناک مصیبتوں میں سے کوئی مصیبت دور فرمادے گا۔

اور جس نے کسی تغلق دست اور نادار مسلمان پر آسانی کر دی مثلاً وہ تنگدستی کی وجہ سے اپنے اور اپنے بچوں کے نام، نفقہ کا محتاج تھا اور اس نے اس پر صدقہ کر کے ان کے نفقہ کا انتظام کیا اور یا اس نادار مسلمان پر اس کا کچھ قرضہ تھا، اور وہ فقیری کی وجہ سے اس کو ادا نہ کر سکتا تھا تو اس نے اس کی مہلت بڑھا کر اس کی مداراری تک اس سے مطالہ کرنا چھوڑ دیا یا اس کو وہ قرضہ معاف کر کے اس کو بری قرار دیا یا دوسرے کسی طریقے سے اس پر آسانی کر دی تو اللہ تعالیٰ اس پر نیا آخوند دنوں میں آسانی فرمادے گا۔ اور جو شخص کسی مسلمان کا پرده رکھے اور اس کے کسی عیب کو چھپا کر اسے رسوائی سے بچائے تو اللہ تعالیٰ دنیا آخوند میں اس کا پرده رکھے گا، اس کے عیوب چھپائے گا اور دنیا آخوند دنوں کی رسوائی سے اسے حفظ کرے گا۔ اور بعض روایات میں یہ مضمون بھی ذکر ہے کہ جو شخص مومن کا پرده فاش کرنے میں لگ جائے تو اللہ تعالیٰ اس کا پرده فاش کرنے لگ جاتا ہے۔ یہاں تک کہ وہ اپنے گھر میں بیٹھا ہوا ہو گا اور اللہ تعالیٰ اس کو شرمندہ کرے گا۔ اور جب تک کوئی بندہ اپنے مسلمان بھائی کی مدد کرنے میں مصروف رہتا ہے تب تک اللہ تعالیٰ بھی اس (مدد کرنے والے) کی مدد کرتا ہے، یعنی اپنے مسلمان بھائی کے ساتھ مدد کرنا، اپنے لئے اللہ تعالیٰ کی مدد کو دعوت دینا ہے۔ پس اس فرمان نبوی پر پختہ یقین کا تقاضا تو یہ ہے کہ جب کسی مسلمان کو کوئی مشکل پیش آئے اور وہ یہ چاہتا ہو کہ اللہ تعالیٰ اس مشکل میں میری مدد فرمادے تو اسے چاہیے کہ دوسرے مسلمانوں کے ساتھ ان کی مشکلات میں تعاون کرے تو اس طریقے سے اللہ تعالیٰ کی مدد اس کے ساتھ ہو گی، اور اللہ تعالیٰ اپنی مدد سے اس کا مشکل حل فرمادے گا۔

دیکھئے ایک مومن بندہ کی اللہ کے ہاں کتنی قدر ہے اور وہ اللہ تعالیٰ کو کتنا پیارا ہے۔ اس سے تکلیف دور کرو تو اللہ تعالیٰ تھہاری تکلیف دور کر دیں گے۔ اس سے آسانی کر دو تو اللہ تعالیٰ تھہارے ساتھ آسانی کر دے گا۔ اس کا پرده رکھو تو اللہ تعالیٰ تھہارا پرده رکھے گا۔ اور اس کی مدد کرو تو اللہ تعالیٰ کی مدد تھہارے لئے آپنیتی ہے۔

لیکن کاش کہ آج کل کے مسلمان اپنے مذہب کی تعلیم سے غافل ہیں۔ معمولی دنیوی لائچ کی وجہ سے ایک مسلمان دوسرے کے خون کا پیاسا ہوتا ہے۔ اس کے لئے رکاوٹیں پیدا کرتا ہے۔ اس کی بے عزتی کرتا ہے اور اس کی تکلیف اور مصیبت کے وقت اسے بے بار و بدماغار چھوڑ دیتا ہے۔ جس معاشرے میں مسلمان ایک دوسرے سے بیزار ہوتا ہے تو وہ اللہ تعالیٰ کی نظر رحمت سے گر جاتے ہیں، اور بے اتفاقی و افتراق و انتشار کے عذاب میں بیٹا ہو کر زلیل و

خوار ہوجاتے ہیں۔ مسلمانوں کے آج کل کی پستی کا سب سے بڑا سبب یہی افتراق و انتشار ہے۔

تشریف:

امام ترمذیؓ نے ابواب المحدود میں ”باب السر عن المسلم“ باب قائم کر کے مندرجہ بالا حدیث کو وہاں ذکر کیا ہے۔ اور پھر یہاں بھی باب السر علی المسلمين قائم کر کے اس حدیث کو لایا ہے۔ جو کہ تکرار ہے۔ (تحفۃ الاحوزی)

## باب ماجاء فی الذب عن المسلم

### مسلمان کے دفاع کرنے کا یاد

حدیثنا احمد بن محمد ثنا عبد الله عن أبي بكر التبلشی عن مرزوق  
أبى بكر التميمى عن ام الدرداء عن أبي الدرداء عن النبي ﷺ قال: من  
رَدَ عَرْضَ أخِيهِ رَدَ اللَّهُ عَنْ وَجْهِهِ الْيَوْمَ الْقِيمَةُ ..... وَفِي الْبَابِ عَنْ أَسْمَاءِ  
بَنْتِ يَزِيدٍ. هذا حديث حسن۔

ترجمہ: حضرت ابو الدرداءؓ سے روایت ہے کہ جناب رسول اللہ ﷺ نے فرمایا کہ: جس نے اپنے بھائی کی آبرو  
و عزت سے دفاع کیا۔ (یعنی اس کی غیبت کو روک دیا اور اس کی عزت کو بچالیا) تو اللہ تعالیٰ اس کے چہرے سے قیامت  
کے دن جہنم کی آگ کو دفع کرے گا۔

اس باب میں حضرت اسماء بنت یزید سے بھی روایت ہوئی ہے۔ یہ حدیث حسن ہے۔

اس حدیث میں مسلمان کی عزت و آبرو کے بچانے کا بڑا اثواب ذکور ہے۔ یعنی جہنم کی آگ سے نجات ملنی،  
اور بعض قرآن کریم یہ سب سے بڑی کامیابی ہے۔ فمَنْ زَحَرَ عَنِ النَّارِ وَأَدْخَلَ الْجَنَّةَ فَقَدْ  
فَسَارَ۔ (الآلیہ) ترجمہ: پس جو شخص جہنم کی آگ سے بچالیا گیا اور جنت میں داخل کیا گیا تو یقیناً وہ کامیاب ہو گا اور  
اپنے مسلمان بھائی کی عزت بچانے سے یہ عظیم کامیابی مل سکتی ہے۔

### من رد عن عرض أخيه:

یعنی جس نے اپنے بھائی مسلمان کی عزت و آبرو سے دفاع کیا، اس سے مراد غیبت کرو کرنا ہے، مثلاً کسی مجلس  
میں ایک مسلمان کی غیبت ہو رہی تھی، اور دوسرے مسلمان نے اس کی غیبت کو روک کر اس کی عزت بچالی تو اللہ تعالیٰ اس  
کے چہرے کو جہنم کی آگ سے بچالے گا۔

### رَدَ اللَّهُ عَنْ وَجْهِ النَّارِ يَوْمَ الْقِيَامَةِ:

چہرے کو آگ سے بچانا، کتنا یہ ہے اس کی ذات کو بچانے سے، یعنی اس بندے کو اللہ تعالیٰ جہنم کے عذاب سے بچالے گا۔ لیکن ذات سے تغیر چہرے کے ساتھ ہوا، کیونکہ چہرے کو عذاب دینا زیادہ دردناک اور رسوائیں ہوتا ہے۔ اس وجہ سے چہرے کا ذکر ہوا۔

### وَفِي الْبَابِ عَنْ اسْمَاءِ بْنِتِ يَزِيدٍ:

اسماء بنت یزید کی روایت کو یہی نے شعب الایمان میں روایت کی ہے۔ اور اس روایت سے بھی اس کی تائید ہوئی ہے کہ حدیث مذکور فی الباب میں، مسلمان کی عزت کے بچانے سے مراد اس کی غیبت کو روکنا ہے۔ چنانچہ اسماء بنت یزید روایت کرتی ہیں : قالت قالت رسول الله ﷺ من ذب عن نجم اخیه بالغيبة کان حقا علی الله ان يعتقه من النار۔ (مکحلاً عن أبیقى) ترجمہ: جناب رسول اللہ ﷺ نے فرمایا: جس نے مسلمان کے گوشت کو غیبت کے ساتھ کھانے سے منع کیا تو اللہ تعالیٰ پر حق ہے کہ اس کو جہنم کی آگ سے آزاد کر دے۔

### هذا حديث حسن :

یہ حدیث حسن ہے اور اس کو احمد ابن ابی الدین ادغیرہ نے بھی روایت کی ہے۔ اور اسکے الفاظ یہ ہیں:

”من ذب عن اخیه رد اللہ عنہ عذاب النار يوم القيمة و تلا رسول الله

صَلَّى اللَّهُ عَلَيْهِ وَسَلَّمَ: وَكَانَ حَقًا عَلَيْنَا نَصْرَ الْمُؤْمِنِينَ“

ترجمہ: یعنی جس نے اپنے مسلمان بھائی کی عزت و آبرو سے دفاع کیا تو اللہ تعالیٰ اس سے قیامت کے دن جہنم کی آگ کو دور کر دے گا۔ اور پھر جناب رسول اللہ ﷺ نے یہ آیت تلاوت فرمائی۔ و کان حقا علینا نصر المؤمنین۔ یعنی اللہ تعالیٰ فرماتا ہے کہ مومنوں کی مدد کرنا ہم پر حق ہے۔

## **باب ما جاء في كراهة الهجرة**

**مؤمن کے ساتھ سلام و کلام چھوڑنے کے منوع ہونے کا بیان**

حدثنا ابی عمر ثناسفیان ثنا الزہری ثنا سعید بن عبد الرحمن

و ثناسفیان عن الزہری عن عطاء بن یزید اللیثی عن ابی ایوب

الانصاری ان رسول الله ﷺ قال: لا يحل للمسلم أن يهجر أخاه فوق ثلاث'

بیلتقیات فیصد هذا ویصد هذا، و خیرهما الذى یبدأ بالسلام" و فی اللباب عن عبد الله بن مسعود و انس وابی هریرہ و هشام بن عامر وابی هند الداری۔

**ترجمہ:** حضرت ابوالیوب الانصاریؓ سے روایت ہے کہ جناب رسول اللہ ﷺ نے فرمایا: کسی مسلمان کے لئے یہ طالع نہیں کہ وہ اپنے مسلمان بھائی کے ساتھ تمین دن سے زیادہ ہجر ان (ترک سلام و کلام) کرے کہ جب ایک دوسرے کے سامنے آ جاتے ہیں تو یہ بھی منہ پھیر لیتا ہے اور وہ بھی منہ پھیر لیتا ہے اور ان دونوں میں بہتر وہ ہے جو کہ سلام میں پہل کرے۔ اور اس باب میں حضرت عبداللہ بن مسعود، حضرت انس، حضرت ابوہریرہ، هشام بن عامر اور ابوہند الداری (رضی اللہ تعالیٰ عنہم اجمعین) سے بھی روایات آئی ہیں۔

### لایحل للمسلم ان یهحر الخ

یہاں ہجرت سے مراد وطن چھوڑنا نہیں ہے بلکہ مراد یہ ہے کہ اپنے مسلمان بھائی کے ساتھ ملاقات ہونے کے باوجود سلام کلام ترک کرے اور ہر ایک دوسرے سے ملنے کے وقت منہ پھیرے۔

### فوق ثلاث:

تمین دن سے زیادہ رنجش کی وجہ سے سلام کلام چھوڑنا جائز نہیں ہے اور تمین دن تک رخصت ہے، کیونکہ شریعت مقدسہ نے اگر چہ غصہ اور بغض وحد پر پابندی عائد کی ہے، لیکن انسان کی طبیعت و جبلت اس طرح ہوئی ہے کہ اس میں غصہ اور بغض وغیرہ موجود ہے۔ پس گویا شریعت مقدسہ نے انسان کے اس فطری اور طبی تقاضوں کا بھی کچھ لحاظ رکھا کہ اگر کسی مسلمان کا اپنے بھائی کے ساتھ کسی وجہ سے تلخ کلامی اور جنگ وجدل وغیرہ واقع ہو جائے اور اس وجہ سے ان کا ایک دوسرے پر غصہ اور ایک دوسرے سے نفرت پیدا ہو جائے۔ اور پھر ایک دوسرے سے بات کرنے کو دل نہیں چاہتا۔ تو اس حالت میں اگر وہ زیادہ سے زیادہ تمین دن تک رہے تو ان کو مجرم اور گنہگار قرار نہیں دیا جاتا ہے۔ گویا تمین دن کی مدت تک اظہار اتعلقی کو انسان کی فطری اور طبی مجبوřی قرار دے کر معاف کیا گیا، لیکن اس سے زیادہ کی گنجائش نہیں ہے۔ ان تین دن کے اندر مسلمان کو چاہیے کہ اپنے بھائی کے ساتھ غصہ فرود کرے اور نفرت کو ختم کرے اس کے بعد اگر وہ ایک دوسرے سے مل جانے کے وقت اعراض کرے اور منہ پھیرے گا تو گنہگار ہوں گے۔

### و خیرهما الذى یبدأ بالسلام :

اور ان دونوں میں بہتر وہ آدمی ہے جو کہ سلام میں پہل کرے لیعنی ملنے کے وقت جو پہلے السلام علیکم کہے وہ ان دونوں میں بہتر آدمی ہے۔ اس میں ترغیب ہے کہ ہر ایک کو چاہیے کہ وہ سلام میں پہل کر کے اتعلقی کو ختم کر دے۔